

567/94 दावा 17.12.94

211/97 16.09.97

42307 13.02.07

09.02.17

हल्के पुत्र कलुआ आयु 73 साल जाति मीना निवासी सपोटरा तहसील सपोटरा जिला करौली (राज)

-वादी

बनाम

1. गटोली पुत्र नारायण (मृतक)

1/1 बत्तिलाल ।

1/2 घमण्डी । पुत्रान गटोली

1/3 राजू ।

1/4 चैनबाई । पुत्रीयान गटोली

1/5 फूलवती ।

2. तहसीलदार लैण्ड होल्डर तहसील सपोटरा

3. मंगल ।

4. काडया । पि० नारायण

5. रामजीलाल(फौत) ।

5/1 मुकेशी पुत्री रामजीलाल

6. कलुआ पुत्र पांच्या (हजफ) (फौत)

7. श्योपाल । पि० सांवलिया

8. श्रीफूल ।

9. कोरया पुत्र बुद्ध

10. बजरंग पुत्र हरिभजन

11. कल्याण पुत्र गणेश जाति ब्राह्मण (हजफ)

12. प्रभू । पि० गंगाधर

13. मोती ।

14. मोहनदास पुत्र नाथ्या (हजफ)

15. बजरंग पुत्र रामधन

प्रतिवादी सं०2,11 के अतिरिक्त

सभी जातिगण मीना निवासीयान सपोटरा जिला करौली राजस्थान

-प्रतिवादीगण

वाद बाबत इन्द्राज दुरस्ती, घोषणा एवं हुक्त इम्तनाई दवामी

स्थित:- श्री मदनमोहन गुप्ता वकील वादी।

श्री नेमीचंद गप्ता वकील प्रतिवादीगण

संक्षेप मे प्रकरण इस प्रकार है कि हल्के ने एक दावा 319/90 दिनांक 11.11.90 को सहायक कलक्टर सपोटरा के न्यायालय मे प्रस्तुत किया तथा इसी दिनांक का एक दावा हल्के ने ही 567/94(211/97) इसी न्यायालय मे पेश किया था। इसी विषय पर गटोली ने एक दावा 284/90 दिनांक 27.11.90 को इसी न्यायालय मे प्रस्तुत किया। तीनों प्रकरण समान प्रकृति के होने के कारण तीनों प्रकरणों को समेकित करने के आदेश दिये गये। सुनवाई बाद न्यायालय सहायक

Riy
उप जिला कलक्टर
सपोटरा, जिला-करौली

न्यायालय में अन्तर्गत आदेश 9 नियम 13 सं0 पा0 सा0 के पृथक पृथक प्रयोजन के लिए किये। जिनको इस न्यायालय के निर्णय दिनांक 31.12.2005 से स्वीकार करने वाले को पुनः नम्बर पर लेकर सुनवाई हेतु आदेश प्रदान किये।

उक्त आदेश से असंतुष्ट होकर वादी हल्के पुत्र कलुआ ने माननीय न्यायालय राजस्व मण्डल राज0 अजमेर में तीन पृथक पृथक निगरानी सं0 756/06, 782/06 व 782/06 पेश की। उक्त निगरानियों को माननीय राजस्व मण्डल अजमेर ने अपने निर्णय दिनांक 20.6.06 से खारिज कर इस न्यायालय के निर्णय दिनांक 31.12.2005 को यथावत रखा गया।

उपरोक्त निर्णय की पालना में तीनों दावों को पुनः दर्ज रजिस्टर किया गया सुनवाई चालू की गई। जिसके नवीन नम्बर 2/07 उनवानी हल्के बनाम गटोली (बत्तीलाल), 3/07 बत्तीलाल(गटोली) बनाम हल्के व 4/07 हल्के बनाम गटोली (बत्तीलाल) है। दिनांक 9.3.08 को न्यायालय ने मुकदमा नं0 2/07 व 3/07 को साथ (4/07) के साथ समेकित करने एवं संयुक्त तनकीयात कायम करने के आदेश दिए। अतः विवेचनाधीन दावे के साथ उक्त दावों को भी इसी निर्णय से निर्णीत किया गया है।

दावे में वादी द्वारा प्रस्तुत तथ्य इस प्रकार से हैं कि "ग्राम सपोटरा में वादी की खातेदारी की आराजीयात खसरा नं0 833,835,838,874,877,880,881, 886,887,896 है जो वादी व उसके भाई चतरू की शामलाती की है। खसरा नं0 874,877,881 की सिंचाई हमेशा से अब तक चाह खसरा नं0 882 से होती आ रही है। चाह खसरा नं0 882 की दीगर हिस्सेदारान वशमूल वादी व प्रतिवादी नं0 3 लगायत वादी संयुक्त रूप से शामलाती है। दिनांक 31.12.89 को प्रतिवादी नं0 1 ने खं0 नं0 874 व 877 की सिंचाई चाह खसरा नं0 882 से करते समय झगड़ा करने का प्रयास किया तथा धमकी दी। अतः सम्बत् 2015 की पैमाईश के अनुसार कागजात पटवार में 874 व 877 खसरा नम्बरान की सिंचाई चाह खसरा नं0 882 से होने की इन्द्राज दुरस्ती की जावे। प्रतिवादी नं0 1 को स्थायी निषेधाज्ञा से पाबंद किया जावे कि वह उक्त चाह से सिंचाई में बाधा उत्पन्न न करे और ना करावे। संलग्न उनवानी दावे नं0 319 नवीन नम्बर 2/07 जो स्थायी निषेधाज्ञा के लिए है, में भी यह इस्तदुआ उपरोक्त तथ्यों के साथ की गई है कि प्रतिवादी सं0 1 ता 4, 882 नम्बर चाह से खसरा नं0 836, 837, 876, 888 से 891 व 893 की पिलाई न करे।"

इसके विपरीत दावा सं0 284/90 उनवानी बत्तीलाल(गटोली) बनाम हल्के जिसका नवीन नम्बर 3/07 है, में विवेचनाधीन दावे के प्रतिवादी गटोली ने दावा किया है कि चाह नं0 882 से प्रतिवादीगण केवल खसरा नं0 881 की ही पिलाई करते हैं। अतः खसरा नं0 833,835,838,874, 877,880,886,887 व 896 में उक्त चाह से पानी न लेंवे ऐसी स्थायी निषेधाज्ञा जारी की जावे।

वकील प्रतिवादीगण ने जवाब दावा पेश कर अपना कथन किया कि आराजी खसरा नं0 874, 877 चाह नं0 834 से सिंचित होते हैं जिसका राजस्व रिकार्ड में इन्द्राज का तथा खसरा नं0 881 भी कभी चाह खसरा नं0 882 से सिंचित नहीं हुआ है तथा राजस्व रिकार्ड में गलत इन्द्राज हो गया है बल्कि खसरा नं0 881 भी चाह खसरा नं0 834 से सिंचित होता है। चाह खसरा नं0 834 पर बिजली की मोटर लगी हुई है तथा वह खसरा नं0 834 से पिलाई होने के लिए खं0 नं0 874, 877 तक पाईप बिछे हुए हैं। वादी ने अन्य सहखातेदारान को पक्षकार नहीं बनाया है इसलिए दावा चलने योग्य नहीं है। दावा वादी खारिज होने योग्य है। वादी की समस्त आराजीयात की पिलाई सैटलमेंट के दिनांक से ही खसरा नं0 834 से ही होती आ रही है। चाह खसरा नं0 882 से वादी का खसरा 35 वर्षों से कोई सम्बन्ध नहीं रहा है, ना ही इससे वादी की आराजीयात की कभी

Riy
उप जिला कलेक्टर
सपोटरा, जिला-करौली

1. आया विवादित आराजीयात दर्ज वाद पत्र मद नं० 1 वादी के खातेदारी कब्जे काश्त की है एवं खसरा नं० 874, 877, 881 की सिंचाई हमेशा से ख० नं० 882 में स्थित चाह से होती चली आ रही है। वादी प्रतिवादी नं० 1 को स्थायी निषेधाज्ञा से पाबंद कराने का अधिकारी है ?
-वादी
2. आया दावा वादी म्याद बाहर है ?
-प्रतिवादी
3. आया दावा वादी बिना सहखातेदारान को पक्षकार बनाये चलने योग्य नहीं है ?
-प्रतिवादी
4. आया दावा वादी राजस्व न्यायालय के सुनवाई योग्य नहीं है ?
-प्रतिवादी
5. आया प्रतिवादी वादीगण के विरुद्ध स्थायी निषेधाज्ञा प्राप्त करने का अधिकारी है ?
-प्रतिवादी
6. अनुतोष ?

बाद विवादक बिन्दु साक्ष्य वादी ली गई। वादी ने अपनी मौखिक साक्ष्य में पी. डब्ल्यू-1 हल्के एवं गवाह रामबाबू पी०डब्ल्यू-2 के बयान लेखबद्ध कराये गये एवं दस्तावेजी साक्ष्य में प्रमाणित प्रति जमाबंदी सं० 2015-34, प्रमाणित प्रति जमाबंदी सं० 2032-2035, प्रमाणित प्रति जमाबंदी सं० 2036-2039, प्रमाणित प्रति जमाबंदी सं० 2045-48 तथा प्रमाणित प्रति नक्शा ट्रेस सं० 2015 पेश किये हैं। साक्ष्य वादी समाप्त की गयी।

साक्ष्य प्रतिवादी में प्रतिवादी सं० 1/2 घमण्डी का मौखिक बयान डी.डब्ल्यू-1 लेखबद्ध कराये गये और अन्य साक्ष्य किसी के द्वारा नहीं की गई है और साक्ष्य प्रतिवादीगण समाप्त की गई।

तनकीवाईज विवेचन निम्न प्रकार है:-

तनकी नं० 1:- इस तनकी को साबित करने का भार वादी पर है। वादी द्वारा पेश जमाबंदी सं० 2015-34, सं० 2032-35, सं० 2036-39, सं० 2041-44, सं० 2045-48 में दर्ज आराजीयात वादी हल्के के पिता कलुआ के नाम दर्ज रिकार्ड है तथा सम्बत् 2015 (सेटलमेंट) से 2039 तक की जमाबंदियों में खसरा नं० 874 व 877 की सिंचाई का साधन चाह खसरा नं० 882 दर्शाया गया है जबकि इसके बाद की जमाबंदी सं० 2041-44 में उक्त खसरा नं० की सिंचाई का साधन बिना किसी वैध एवं सक्षम आदेश के चाह खसरा नं० 834 दर्शाया गया है इससे यह साबित है कि वादी के पिता खसरा नं० 874 व 877 की सिंचाई चाह खसरा नं० 882 की बजाय बाद में अविधिक रूप से 834 खसरा नं० चाह से बताने की प्रविष्टि कर दी गई जो गलत है। वर्तमान में राजस्व रिकार्ड में खसरा नम्बरान में परिवर्तन होकर साबिक खसरा नम्बर 874 के नये नम्बर 555, 877 के नये नम्बर 558 व 882 का नया नम्बर खसरा नम्बर 563, व 834 का नया खसरा नं० 515 है जो कि प्रस्तुत मिलान क्षेत्रफल से स्पष्ट है। अतः यह तनकी वादी के पक्ष में विरुद्ध प्रतिवादीगण तय की जाती है।

तनकी नं० 2:- इस तनकी को साबित करने का भार प्रतिवादीगण पर है जिसके लिए प्रतिवादीगण ने अपने जवाब दावा में कोई स्पष्ट कारण दर्ज नहीं किया है कि वादी का दावा किस तरह म्याद बाहर है ना ही इस सम्बन्ध में कोई दस्तावेज पेश किया है। इसलिए यह तनकी विरुद्ध प्रतिवादीगण तय की जाती है।

तनकी नं० 3:- इस तनकी को भी साबित करने का भार प्रतिवादीगण पर है। केवल मात्र प्रतिवादीगण के जवाब दावा में अंकन से पक्षकार मुकदमा बनाया जाना विधि सम्मत प्रतीत नहीं होता है। अन्य सहखातेदार आराजी विवादित से किस प्रकार हित निहित रखते हैं, प्रतिवादीगण ने अपने जवाबदावा में स्पष्ट अंकन नहीं किया गया है। बिना आराजी विवादित में हित निहित हुए किसी को पक्षकार मुकदमा बनाया जाना न्यायाधिक दृष्टि से भी उचित प्रतीत नहीं होता है। इसलिए यह तनकी विरुद्ध प्रतिवादीगण तय की जाती है।

Diy
उप जिला कलक्टर
सपोटरा, जिला-करौली

तनकी नं० 4:- इस तनकी को भी साबित करने का भार प्रतिवादीगण पर है। चूंकि दावा चाह से सम्बन्धित नहीं है। केवल वादी की कृषि भूमि की सिंचाई के साधन के उद्देश्य से वादी का वाद पत्र पेश हुआ है उक्त प्रकरण राजस्व रिकार्ड में सिंचाई के स्रोत के गलत अंकन से सम्बन्धित है जिसे इस न्यायालय को सुनवाई का पूर्ण अधिकार है इसलिए यह तनकी भी प्रतिवादीगण के विरुद्ध तय की जाती है।

तनकी नं० 5:- इस तनकी को साबित करने का भार भी प्रतिवादीगण पर है। इस तनकी के लिए प्रतिवादीगण को जवाब दावा के साथ काउन्टर क्लेम पेश करना चाहिए था जो कि पेश नहीं किया है। बिना काउन्टर क्लेम के प्रतिवादीगण को स्थायी निषेधाज्ञा का अनुतोष दिया जाना कानून में नहीं है। इसलिए यह तनकी भी प्रतिवादीगण के विरुद्ध तय की जाती है।


तनकी नं० 6:- यह तनकी अनुतोष है। तनकी सं० 1 ता 5 के विवेचन से यह स्पष्ट है कि वादी का दावा डिकी किये जाने योग्य है।

बहस अंतिम उभयपक्ष सुनी गई। बहस में वादी व प्रतिवादीगण के विद्वान अधिवक्तागण के अपने अपने अभिवचन अनुरूप तर्क रहे हैं और इसी अनुरूप साक्ष्य का अपने अपने पक्ष में पठन किया है।

बहस वकील फरीकेन का मनन किया गया तथा पत्रावली को अधोपान्त अवलोकन किया गया। वाद पत्र, संलग्न दो अन्य दावों, दस्तावेजात गवाही व बहस पर समग्रता से विचार किया गया। संवत् 2015 से (सेटलमेंट से) सं० 2039 तक की जमाबन्दियों में खसरा नं० 874 व 877 की सिंचाई का साधन चाह खसरा नं० 882 दर्शाया गया है जबकि इसके बाद की जमाबंदी में उक्त खसरा नं० की सिंचाई का साधन बिना किसी वैध एवं सक्षम आदेश के चाह खसरा नं० 834 दर्शाया गया है। इससे यह साबित है कि वादी के खसरा नं० 874 व 877 की सिंचाई खसरा नं० 882 चाह की बजाय बाद में अविधिक रूप से खसरा नं० 834 चाह से बताने की प्रविष्टि कर दी गई है जो गलत है। वर्तमान में राजस्व रिकार्ड में खसरा नम्बरान में परिवर्तन होकर साबिक खसरा नम्बर 874 के नये खसरा नं० 555, 877 के नये खसरा नं० 558, 882 का नया खसरा नं० 563 व 834 का नया खसरा नं० 515 है। अतः राजस्व रिकार्ड से एवं उपर्युक्त तनकीवाइज विवेचन से वादी हल्के का दावा उचित सिद्ध होता है। इसलिए वादी का दावा डिकी किये जाने योग्य है।

अतः दावा वादी विरुद्ध प्रतिवादीगण डिकी किया जाता है। वर्तमान राजस्व रिकार्ड में साबिक खसरा नं० 874 व 877 जिनके वर्तमान खसरा नं० 555 व 558 हैं के सिंचाई का साधन के कॉलम में चाह नं० 563 (साबिक ख० नं० 882) दर्ज किये जाने के आदेश दिये जाते हैं। प्रतिवादीगण को जरिये स्थायी निषेधाज्ञा से बाधित किया जाता है कि वादी के खसरा नं० 555 व 558 की सिंचाई चाह ख० नं० 563 से होने में बाधा उत्पन्न न तो स्वयं करें न कराये। दावा उनवानी बत्तीलाल (जटेली) बनाम हल्के वगैरहा खारिज किया जाता है। तदानुसार पर्चा डिकी जारी हो।

तीनों पत्रावलिया निर्णीत मानी जाकर दाखिल दफ्तर हो। निर्णय की प्रतिलिपि सभी पत्रावलियों में रखी जावे। निर्णय आज दिनांक 09.02.2017 को खुले न्यायालय में लिखाया जाकर सुनाया गया।


उपखण्ड अधिकारी
सपोटरा(करौली)

9/2/17